

### అథ వింశ స్కర్గః

స తాం పతివ్రతాం దీనాం నిరానందాం తపస్విణీమ్ |  
సాకారై ర్మధురై ర్వాకైర్వ్యదర్శయత రావణః || 1

మాం దృష్ట్వా నాగనాసోరు! గూహమానా స్తనోదరమ్ |  
అదర్శన మివాత్మానం భయా న్నేతుం త్వమిచ్ఛసి || 2

కామయే త్వాం విశాలాక్షి! బహుమన్యస్వ మాం ప్రియే! |  
సర్వాంగగుణసంపన్నే! సర్వలోకమనోహరే! || 3

నేహ కేచిన్మనుష్యా వా రాక్షసాః కామరూపిణః |  
వ్యపసర్పతు తే సీతే! భయం మత్త స్సముత్థితమ్ || 4

స్వధర్మో రక్షసాం భీరు! సర్వదైవ న సంశయః |  
గమనం వా పరస్త్రిణాం హరణం సంప్రమథ్య వా || 5

ఏవం చైత దకామాం తు న త్వాం స్పృక్త్యామి మైథిలి! |  
కామం కామ శ్శరీరే మే యథాకామం ప్రవర్తతామ్ || 6

రావణేన సీతాప్రలోభనమ్

దేవి! నేహ భయం కార్యం మయి విశ్వసిహి ప్రియే! |  
ప్రణయస్వ చ తత్త్వేన మైవం భూ శ్శోకలాఅసా || 7

ఏకవేణీ ధరా శయ్యా ధ్యానం మలిన మంబరమ్ |  
అస్థానే ప్పుష్పవాసశ్చ చైతా న్యోపయికాని తే || 8

విచిత్రాణి చ మాల్యాని చందనా న్యగరూణి చ |  
వివిధాని చ వాసాంసి దివ్యా న్యాభరణాని చ || 9

మహార్థాణి చ పానాని శయనా న్యాసనాని చ |  
గీతం నృత్తం చ వాద్యం చ లభ మాం ప్రాప్య మైథిలి! || 10

స్త్రీరత్న మసి మైవం భూః కురు గాత్రేషు భూషణమ్ |  
మాం ప్రాప్య హి కథం ను స్యా స్త్వ మనర్థా సువిగ్రహే! || 11

ఇదం తే చారు సంజాతం యౌవనం వ్యతివర్తతే |  
యదతీతం పున రైతి శ్రోత శ్శీఘ్ర మపా మివ || 12

త్వాం కృత్వోపరతో మన్యే రూపకర్తా స విశ్వస్మత్ |  
న హి రూపోపమా త్వన్యా తవాస్తి శుభదర్శనే! || 13

త్వాం సమాసాద్య వైదేహి! రూపయౌవనశాలినీమ్ |  
కః పుమా నతివర్తేత సాక్షా దపి పితామహః || 14

యద్యత్ పశ్యామి తే గాత్రం శీతాంశు సదృశాననే! |  
తస్మింస్తస్మిన్ పృథుశ్రోణి! చక్షు ర్మమ నిబధ్యతే || 15

భవ మైథిలి! భార్యా మే మోహ మేనం విసర్జయ |  
బహ్వీనా ముత్తమస్త్రీణా మాహృతానా మితస్తతః || 16

సర్వాసా మేవ భద్రం తే మమాగ్రమహిషీ భవ |  
లోకేభ్యో యాని రత్నాని సంప్రమథ్యాహృతాని వై || 17

తాని మే భీరు! సర్వాణి రాజ్యం చైతదహం చ తే |  
విజిత్య పృథివీం సర్వాం నానానగరమాలినీమ్ || 18

జనకాయ ప్రదాస్యామి తవ హేతో ర్విలాసిని! |  
నేహ పశ్యామి లోకేఽన్యం యో మే ప్రతిబలో భవేత్ || 19

పశ్య మే సుమహా ద్వీర్య మప్రతిద్వంద్వ మాహవే |  
అసకృత్ సంయుగే భగ్నా మయా విమ్బుదితధ్వజాః || 20

- అశక్తాః ప్రత్యనీకేషు స్థాతుం మమ సురాసురాః ।  
 ఇచ్ఛయా క్రియతా మద్య ప్రతికర్మ తవోత్తమమ్ ॥ 21
- సప్రభాణ్యవసజ్యంతాం తవాంగే భూషణాని చ ।  
 సాధు పశ్యామి తే రూపం సంయుక్తం ప్రతికర్మణా ॥ 22
- ప్రతికర్మాభిసంయుక్తా దాక్షిణ్యేన వరాననే! ।  
 భుంక్ష్వ భోగాన్ యథాకామం పిబ భీరు! రమస్వ చ ॥ 23
- యథేష్టం చ ప్రయచ్ఛ త్వం పృథివీం వా ధనాని చ ।  
 లలస్వ మయి విస్రభా ధృష్ట మాజ్ఞాపయస్వ చ ॥ 24
- మత్ ప్రసాదాల్లలంత్యాశ్చ లలంతాం బాంధవాస్తవ ।  
 బుద్ధిం మమానుషశ్య త్వం శ్రియం భద్రే! యశశ్చ మే ॥ 25
- కిం కరిష్యసి రామేణ సుభగే! చీరవాససా ।  
 నిక్షిప్తవిజయో రామో గతశ్రీ ర్వనగోచరః ॥ 26
- వ్రతీ స్థంధిలశాయీ చ శంకే జీవతి వా న వా ।  
 న హి వైదేహి! రామ స్త్వాం ద్రష్టుం వా ప్యుపలప్స్యతే ॥ 27
- పురోబలాకై రసితై ర్మేఘై ర్జ్యోత్స్నా మివావృతామ్ ।  
 న చాపి మమ హస్తాత్ త్వాం ప్రాప్తుమర్హతి రాఘవః ॥ 28
- హిరణ్యకశిపుః కీర్తి మింద్రహస్తగతా మివ ।  
 చారుస్మితే! చారుదతి! చారునేత్రే! విలాసిని! ॥ 29
- మనో హరసి మే భీరు! సుపర్ణః పన్నగం యథా ।  
 క్షిప్తకాశేయ వసనాం తన్వీ మప్యనలంకృతామ్ ॥ 30
- త్వాం దృష్ట్వా స్వేషు దారేషు రతిం నోపలభామ్యహమ్ ।  
 అంతఃపురనివాసిన్య స్త్రియ స్సర్వగుణాన్వితాః ॥ 31

యావంత్యో మమ సర్వాసా మైశ్వర్యం కురు జానకి! |  
 మమ హ్యసితకేశాంతే! త్రైలోక్యప్రవరా స్త్రియః || 32

తాస్త్వాం పరిచరిష్యంతి శ్రియ మప్పరసో యథా |  
 యాని వైశ్రవణే సుభ్రు! రత్నాని చ ధనాని చ || 33

తాని లోకాంశ్చ సుశ్రోణి! మాం చ భుంక్ష్వ యథాసుఖమ్ |  
 న రామ స్తపసా దేవి! న బలేన న విక్రమైః || 34

న ధనేన మయా తుల్య స్తేజసా యశసాపి వా || 35

పిబ విహర రమస్వ భుంక్ష్వ భోగాన్  
 ధననిచయం ప్రదిశామి మేదినీం చ |  
 మయి లల లలనే! యథాసుఖం త్వం  
 త్వయి చ సమేత్య లలంతు బాంధవా స్తే || 36

కుసుమిత తరుజాల సంతతాని  
 భ్రమరయుతాని సముద్రతీ రాజాని |  
 కనక విమలహార భూషితాంగీ  
 విహర మయా సహ భీరు! కాననాని || 37

ఇత్యార్షే శ్రీమద్రామాయణే ఆదికావ్యే వాల్మీకీయే చతుర్వింశత్యహస్తికాయాం  
 సంహితాయామ్ శ్రీమత్సుందరకాండే వింశ స్సర్గః

Q

ఆపదా మపహర్తారం దాతారం సర్వసంపదామ్ |  
 లోకాభిరామం శ్రీరామం భూయో భూయో నమా మ్యహమ్ ||  
 ధర్మాత్మా సత్యసంధశ్చ రామో దాశరథి ర్యది |  
 పౌరుషే చాప్రతిద్యంద్య శ్శరైసం జహి రావణిమ్ ||